

न्यायालय जिला कलक्टर खैरथल-तिजारा (राजस्थान)

प्रकरण संख्या 12/28/2025
रजि० नं० 2025/
2025/85
प्रवेश तिथि 10.02.2025
निर्णय दिनांक 19.03.2025

1- लक्ष्मण पुत्र हरलाल जाति जाट निवासी ग्राम भानोत तहसील मुण्डावर जिला खैरथल-तिजारा।
(राजस्थान)

अपीलान्तान

बनाम

- 1- तहसीलदार मुण्डावर जिला खैरथल-तिजारा (राजस्थान)
- 2- सहायक अभियन्ता सार्वजनिक निर्माण विभाग मुण्डावर तहसील मुण्डावर जिला खैरथल-तिजारा।
(राजस्थान)
- 3- कनिष्ठ अभियन्ता सार्वजनिक निर्माण विभाग मुण्डावर तहसील मुण्डावर जिला खैरथल-तिजारा।
(राजस्थान)

रेस्पोंडेन्टान

अपील विरुद्ध आज्ञा तहसीलदार मुण्डावर दिनांक 26.03.2024 प्रकरण संख्या 260/2023 धारा 91 एल.आर.एक्ट के तहत अपीलान्त को अतिक्रमी मानते हुये आराजी खसरा न० 1121/164 के रकबा 0.02 है० से बैदखल किये जाने हेतु पारित पारित किया गया है, को अपास्त किये जाने बाबत।

उपस्थित-

01. श्री सीताराम चौधरी

-वकील अपीलान्त

:-निर्णय:-

अपीलान्त ने यह अपील तहसीलदार मुण्डावर द्वारा पारित निर्णय दिनांक 26.03.2024 प्रकरण संख्या 260/2023 धारा 91 एल. आर. एक्ट के तहत आराजी खसरा न० 1121/164 रकबा 0.1125 है० किस्म गैरमुमकिन सडक में से 0.02 है० भूमि पर आवासीय मकान बनाकर अतिक्रमण किये जाने पर अतिक्रमी को मौके से बैदखल किये जाने हेतु निर्णय पारित किया गया है, से व्यथित होकर पेश की है। अपील दर्ज रजिस्टर की जाकर रेस्पोंडेन्ट को जर्ज नोटिस तलब किया गया एवं तहत अदालत का रिकॉर्ड तलब किया गया।

विद्वान वकील अपीलान्तान ने अपनी बहस में अपील में वर्णित तथ्यों को दोहराते हुए निवेदन किया है, कि आराजी खसरा न० 164 रकबा 1 बीघा 14 बिस्वा वाके ग्राम भानोत तहसील मुण्डावर में भगवानाराम पुत्र श्योदान के कब्जेकाश्त एवं खातेदारी की आराजी रही है, आराजी आबादी क्षेत्र के साथ स्थिति रही है। तथा मिन अपीलान्त के पिता ने उक्त आराजी में से 10 बिस्वा आराजी वर्ष 1999 में वास्ते रिहायस जरिये इकरारनामा दिनांक 10.03.1999 को खरीद किया था, लेकिन उक्त आराजी को सार्वजनिक निर्माण विभाग द्वारा वर्ष 1993 में अवाप्त कर लिया गया, लेकिन अवाप्ति का राजस्व रिकार्ड में अंकन दर्ज नहीं हुआ तथा न ही आराजी को चिन्हित किया गया तथा वक्त खरीद करते समय राजस्व रिकार्ड देखने पर भी अवाप्त भूमि की जानकारी नहीं हुयी तथा मिन अपीलान्त के पिता ने जायदाद खरीद करने के बाद अपने चारो पुत्र में 1/4, 1/4, 1/4, 1/4, भाग में जायदाद का विभाजन कर दिया तथा चारो भाईयो में 3 आर्मी में सर्विस कर रहे थे, तथा रिटायमेंट आने के बाद अपने हिस्से की जायदाद में अपने आर्मी रिटायर्ड से मिले पैसे लगाकर अपने रिहायशी मकान बनाकर

जिला कलक्टर
जिला खैरथल-तिजारा (राज०)

रहवास कर रहे हैं। मिन अपीलान्ट वाके ग्राम भानोत तहसील मुण्डावर का रहने वाला है, तथा अपीलान्ट के पिता जरिये इकरारनामा दिनाक 10.03.1999 को खरीदशुदा आराजी खसरा न0 164 रकबा 1 बीधा 14 बिस्वा में से रकबा 10 बिस्वा रहा है, तथा अपीलान्ट अपने हिस्से की जायदाद पर ही अपने रिहायश मकानात बनाये गये हैं। मिन अपीलान्ट द्वारा किसी प्रकार से गैरमुमकिन सडक के रकबा 0.02 है0 पर कोई अतिक्रमण नहीं किया गया है। लेकिन सार्वजनिक निर्माण विभाग द्वारा उक्त आराजी खसरा न0 164 रकबा 1 बीधा 14 बिस्वा में से कुछ भाग को अवाप्त किया गया था, लेकिन अवाप्त का राजस्व रिकार्ड में अंकन दर्ज नहीं हुआ था। तथा न ही कोई भूमि चिन्हित की गयी थी, जिस कारण मिन अपीलान्ट द्वारा अपने पिता की खरीदशुदा आराजी में अपने रिहायशी मकानात का निर्माण किया था। तथा निर्माण करने के बाद से कभी भी किसी भी संस्था, राजस्व कर्मचारी, सार्वजनिक निर्माण विभाग, ग्राम पंचायत द्वारा कोई नोटिस नहीं दिया गया तथा वक्त खरीद से ही मिन अपीलान्ट अपनी खरीदशुदा जायदाद पर काबिज है, तथा उपयोग-उपभोग कर रहा है। लेकिन वर्तमान सैटमेंट के दौरान गत आराजी खसरा न0 164 रकबा 1 बीधा 14 बिस्वा के हाल आराजी खसरा न0 1121/164 पैमूद करते समय मिन अपीलान्ट के पिता की खरीदशुदा जायदाद जिसमें मिन अपीलान्ट द्वारा निर्माण किया है, को गैरमुमकिन सडक में दर्शित कर दिया गया है, जबकि मिन अपीलान्ट द्वारा किसी भी प्रकार से गैरमुमकिन सडक की भूमि पर अतिक्रमण कर निर्माण कार्य नहीं किया है, तथा मिन अपीलान्ट द्वारा कई बार जिला कलक्टर अलवर/खैरथल-तिजारा को प्रार्थना पत्र पेश किया, तथा उपखण्ड अधिकारी व तहसीलदार मुण्डावर के समक्ष प्रार्थना-पत्र पेश किया लेकिन तहसीलदार मुण्डावर द्वारा अपीलान्ट को बिना सुनवाई का अवसर दिये ही अपना आलोच्य आदेश पारित कर दिया। मिन अपीलान्ट द्वारा किसी भी प्रकार से गैरमुमकिन सडक की भूमि पर अतिक्रमण नहीं किया है, लेकिन पटवारी हल्का द्वारा गलत तरीके से बिना रिकार्ड देखे व बिना रिकार्ड की जाँच किये खिलाफ मौका व खिलाफ कानून अतिक्रमण करने की रिपोर्ट तैयार कर तहत अदालत के समक्ष पेश कर दी गयी और तहत अदालत द्वारा प्रकरण दर्ज कर अपीलान्ट के विरुद्ध धारा 91 एल. आर. एक्ट के तहत नोटिस जारी कर दिया तथा मिन अपीलान्ट की तामीन होने पर मिन अपीलान्ट द्वारा तहत अदालत के समक्ष नोटिस का जवाब पेश कर प्रकरण को खारिज किये जाने का निवेदन किया गया। मिन अपीलान्ट आगामी तारीख पेशी पर नहीं गया। जिस पर तहत अदालत द्वारा अपीलान्ट को बिना सुने एक्सपार्टी की जाकर आलोच्य आदेश पारित किया गया है। तहत अदालत द्वारा पारित निर्णय दिनाक 26.03.2024 की जानकारी मिन अपीलान्ट को पूर्व में नहीं थी, दिनाक 14.06.2024 को सार्वजनिक निर्माण विभाग द्वारा मिन अपीलान्ट को जायदाद से बेदखल करने का नोटिस प्राप्त होने पर उक्त आदेश की जानकारी हुई। जानकारी होने पर मिन अपीलान्ट द्वारा पारित निर्णय की नकल हेतु दिनाक 17.06.2024 को प्रार्थना पत्र पेश किया। जो नकल दिनाक 19.06.2024 को प्राप्त हुई, जिस पर मिन अपीलान्ट ने तहत अदालत से उक्त प्रकरण के निस्तारण हेतु कहा तो तहत अदालत द्वारा मिन अपीलान्ट को निर्माण को मिसमार कर जायदाद से बेदखल करने व गिरफ्तार कराने की धमकी दी गयी। यदि वाकई रेस्पोंडेन्टान इन बेजा नापाक इरादों में कामयाब हो गये तथा मिन अपीलान्ट के निर्माण को मिसमार कर, मिन अपीलान्ट को बेदखल कर दिया तो मिन अपीलान्ट को नापूर्ति होने वाली क्षति होगी, चूँकि मिन अपीलान्ट के हक व अधिकार कानून द्वारा रक्षित है। तहत अदालत द्वारा पारित निर्णय दिनाक 26.03.2024 की जानकारी मिन अपीलान्ट को पूर्व में नहीं थी, सर्वप्रथम जानकारी दिनाक 17.06.2024 को होने पर नियमानुसार नकल आदि प्राप्त कर कानूनी सलाह मशवरा प्राप्त कर बिना देरी किये यह अपील पेश की गयी है। अपील किये जाने में हुए विलम्ब को माफ किये जाने हेतु प्रार्थना पत्र दफा 5 कानून मियाद अधिनियम 1963 का पृथक से पेश कर निवेदन है, कि दिनाक 26.03.2024 से 14.06.2024 तक का समय गुजरा है, को माफ किया जाकर अपील अपीलान्ट अन्दर अवधि मियाद शुमार फरमायी जाकर अपील अपीलान्ट स्वीकार कर तहत अदालत द्वारा पारित निर्णय दिनाक 26.03.2024 को निरस्त फरमाया जावे।


जिला कलक्टर

जिला खैरथल-तिजारा (राज०)


हमने पत्रावली पर उपलब्ध दस्तावेजों का अवलोकन किया गया एवं वकील अपीलान्ट की बहस पर मनन किया सर्वप्रथम प्रार्थना पत्र दफा 5 कानून मियाद अधिनियम पर विचार किया। अपीलान्ट ने यह अपील न्यायालय हाजा के समक्ष अपीलाधीन आदेश दिनांक 26.03.2024 के विरुद्ध दिनांक 27.06.2024 को पेश की गयी है, जो करीब 3 माह पश्चात पेश की गयी है। जो विलम्ब से पेश की गयी है, अपील के साथ संलग्न प्रार्थना पत्र दफा 5 कानून अधिनियम 1963 में अपीलान्ट द्वारा तहत अदालत द्वारा पारित निर्णय दिनांक 26.03.2024 की सर्वप्रथम जानकारी दिनांक 14.06.2024 को होना दर्शाया गया है। माननीय न्यायालय राजस्व मण्डल राजस्थान अजमेर द्वारा भी विभिन्न दृष्टान्तों में मियाद के बिन्दू नरमी का रूख अपनाने का सिद्धान्त प्रतिपादित किया हुआ है। अतः अपील अपीलान्ट अन्दर मियाद शुमार की जाती है। अपीलान्ट का मुख्य कथन है, कि आराजी खसरा न0 164 रकबा 1 बीघा 14 बिस्वा वाके ग्राम भानोत तहसील मुण्डावर भगवानाराम पुत्र श्योदान के कब्जेकाश्त एवं खातेदारी की आराजी रही है, तथा अपीलान्ट के पिता ने उक्त आराजी में से 10 बिस्वा आराजी वर्ष 1999 में वास्ते रिहायस जरिये इकरारनामा दिनांक 10.03.1999 को खरीद किया था, लेकिन उक्त आराजी को सार्वजनिक निर्माण विभाग द्वारा वर्ष 1993 में अवाप्त कर लिया गया, लेकिन अवाप्ति का राजस्व रिकार्ड में अंकन दर्ज नहीं हुआ तथा न ही आराजी को चिन्हित किया गया तथा वक्त खरीद रिकार्ड देखने पर भी अवाप्त भूमि की जानकारी नहीं हुयी तथा मिन अपीलान्ट के पिता ने जायदाद खरीद करने के बाद अपने चारों पुत्र में 1/4, 1/4, 1/4, 1/4, भाग में जायदाद का विभाजन कर दिया। अपीलान्ट द्वारा अपने पिता की खरीदशुदा आराजी में अपने रिहायशी मकानात का निर्माण किया था। तथा निर्माण करने के बाद से कभी भी किसी भी संस्था, राजस्व कर्मचारी, सार्वजनिक निर्माण विभाग, ग्राम पंचायत द्वारा कोई नोटिस नहीं दिया गया तथा वक्त खरीद से ही मिन अपीलान्ट अपनी खरीदशुदा जायदाद पर काबिज है, तथा उपयोग-उपभोग कर रहा है। लेकिन वर्तमान सैटलमेंट के दौरान गत आराजी खसरा न0 164 रकबा 1 बीघा 14 बिस्वा के हाल आराजी खसरा न0 1121/164 पैमूद करते समय अपीलान्ट के पिता की खरीदशुदा जायदाद जिसमें मिन अपीलान्ट द्वारा निर्माण किया है, को गैरमुमकिन सडक में दर्शित कर दिया गया है। तहत अदालत के रिकार्ड का अवलोकन किया गया। पटवारी हल्का भानोत तहसील मुण्डावर द्वारा दिनांक 15.09.2023 को यादराम पुत्र हरलाल जाति जाट द्वारा सम्बत 2080 आराजी खसरा न0 1121/164 रकबा 0.1125 है0 में से 0.02 है0 किस्म गैरमुमकिन सडक की भूमि में आवासीय मकान बनाकर अतिक्रमण किये जाने पर अतिक्रमी के विरुद्ध रिपोर्ट धारा अन्तर्गत 91 एल. आर. एक्ट के तहत रिपोर्ट तैयार कर तहत अदालत के समक्ष पेश की गयी, जिस पर प्रकरण दर्ज रजिस्टर किया जाकर अतिक्रमी को जरिये नोटिस तलब किया गया। जारी नोटिस की पुख्ता तामील होने पर अतिक्रमी दिनांक 23.02.2024 को तहत अदालत के समक्ष उपस्थित होकर अपना जवाब पेश किया गया, जो तहत पत्रावली में शामिल मिसल है। अतिक्रमी द्वारा स्वयं: स्वीकार किया गया है, कि आराजी खसरा न0 164 पर काबिज है, खसरा न0 1121 से कोई वास्ता नहीं है, आराजी खसरा न0 164 अपीलान्ट के पिता द्वारा वर्ष 1999 में 10 बिस्वा आराजी खरीद की गयी थी, यह आराजी वर्ष 1993 में ही सार्वजनिक निर्माण विभाग द्वारा अवाप्त हो चुकी थी, अवाप्त भूमि राजस्व रिकार्ड में दर्ज नहीं होने के कारण अनजाने में आराजी जरिये इकरारनामा खरीद की गयी। वर्णित आराजी राजस्व रिकार्ड में सार्वजनिक निर्माण विभाग के नाम दर्ज रिकार्ड है, जिस पर किसी भी व्यक्ति को अतिक्रमण कर निर्माण करने का अधिकार नहीं है, अतिक्रमी द्वारा किया गया अतिक्रमण सिद्ध होने पर तहत अदालत द्वारा विधिवत कार्यवाही पूर्ण कर अतिक्रमी के विरुद्ध विधिवत निर्णय पारित कर मौके से बैदखली के आदेश पारित किये हैं, तहत अदालत द्वारा पारित निर्णय न्यायोचित है। अपील अपीलान्ट खारिज किये जाने योग्य है।

उपरोक्त विवेचन के आधार पर अपील अपीलान्ट खारिज की जाती है। तहत अदालत द्वारा पारित निर्णय दिनांक 26.03.2024 यथावत रखा जाता है, निर्णय की प्रमाणित प्रति तहत अदालत


जिला कलक्टर
जिला खैरथल-तिजारा (राज०)

तहसीलदार मुण्डावर को तहत रिकार्ड के साथ पालनार्थ भिजवायी जावे। पत्रावली फ़ैशल शुमार को नमबर से कम की जाकर बाद तकमील दाखिल जमा रिकार्ड हो।

निर्णय आज दिनांक 19.03.2025 को मेरे द्वारा लिखाया जाकर, खुले न्यायालय में सुनाया गया।


(किशोर कुमार)
जिला मजिस्ट्रेट
जिला न्यायालय (सुनार)